


45 वर्ष के हुए शाहिद कपूर

बॉलीवुड के जाने-माने अभिनेता शाहिद कपूर आज 45 वर्ष के हो गये. 25 फरवरी 1981 को दिल्ली में जन्में शाहिद कपूर को अभिनय की कला विरासत में मिली.शाहिद कपूर के पिता पंकज कपूर जाने-माने अभिनेता है.शाहिद कपूर ने अपने करियर की शुरूआत विज्ञापन फिल्मों से की.बतौर अभिनेता शाहिद कपूर ने अपने करियर की शुरूआत वर्ष 2003 में प्रदर्शित फिल्म इश्क विश्क से की. फिल्म को टिकट खिड़की पर औसत सफलता मिली.इस फिल्म के लिये शाहिद कपूर फिल्म फेयर की ओर से सर्वश्रेष्ठ अभिनेता के डेब्यू पुरस्कार से सम्मानित किये गये.इश्क विश्क के बाद शाहिद कपूर ने फिदा,दिल मांगे मोर,दीवाने हुये पागल,वाह लाइफ हो तो ऐसी,शिखर,36 चाइना डाउन,चुप चुप के जैसी कुछ



फिल्मों में काम किया लेकिन सभी फिल्ममें टिकट खिड़की पर देर हो गयी. वर्ष 2006 में शाहिद कपूर को सूरज बड़जात्या की फिल्म विवाह में काम करने का अवसर मिला.इस फिल्में में शाहिद कपूर ने संजीदा अभिनय निभाकर दर्शकों को मंत्रमुग्ध कर दिया. फिल्म टिकट खिड़की पर सुपरहिट साबित हुयी.इसके साथ ही शाहिद फिल्म इंडस्ट्री में अपनी खोई हुयी पहचान बनाने में कामयाब हो गये.वर्ष 2007 में प्रदर्शित फिल्म जब वी मेट शाहिद कपूर के करियर को उल्लेखनीय फिल्मों में शुमार की जाती है.इम्तियाज अली के निर्देशन में बनी इस फिल्म में शाहिद कपूर और करीना कपूर की जोड़ी को दर्शकों ने बेहद पसंद किया. वर्ष 2013 में शाहिद कपूर की फटा पोस्टर निकला हीरो और आर.राजकुमार प्रदर्शित हुयी.प्रभुदेवा के निर्देशन में बनी फिल्म आर.राजकुमार को टिकट खिड़की पर औसत सफलता मिली है.

शाह निवास में लीला की तूफानी वापसी



टीवी जगत का लोकप्रिय शो अनुपमा इन दिनों जबरदस्त टिवस्ट से भरा हुआ है. 25 फरवरी के एपिसोड में कहानी ऐसा मोड़ लेती है, जिसकी किसी ने कल्पना भी नहीं की थी. एक तरफ शाह निवास में लालच और विरासत की जंग छिड़ी दिखाई देगी, तो दूसरी तरफ कोठारी मेंशन में बिजनेस की दुनिया हिल जाएगी. तोपू और पाखी जहां अपने ही दादा-दादी की संपत्ति पर नजर गड़ाए बैठे हैं, वहीं लीला की

एंट्री सब कुछ बदल देगी .उधर पराग कोठारी पर नकली हीरे बेचने का आरोप लगते ही परिवार की प्रतिष्ठा दांव पर लग जाएगी. सबसे चौकाने वाली बात यह होगी कि इस पूरे खेल के पीछे कोई और नहीं बल्कि गौतम गांधी का दिमाग काम कर रहा है. रिश्तों, लालच, विश्वासघात और साजिशों से भरा यह एपिसोड दर्शकों को स्क्रीन से बांधे रखने वाला है.

बेटी की खुशी के लिए पुष्पा ने थामा अनु का हाथ
मोहित से रिश्ता टूटने के बाद अनु पूरी तरह टूट चुकी थी, लेकिन उसके दिल में आर्य के लिए भावनाएं अब भी जिंदा हैं. पुष्पा अपनी बेटी की आखों में छिपा प्यार पढ़ लेती है और समझ जाती है कि जब तक आर्य उसकी जिंदगी में नहीं आएगा, तब तक अनु सच में खुश नहीं रह पाएगी. इसलिए वह आर्य को बुलाकर साफ कहती है कि अगर उसे अनु से सच में प्यार है, तो अब पीछे हटने का सवाल ही नहीं उठता. पहले तो आर्य थोड़ा हिचकिचाता है. उसे पता है कि गोपाल को मनाना आसान नहीं होगा. लेकिन फिर वह खुद से वादा करता है कि इस बार वह अपने प्यार के लिए डटकर खड़ा रहेगा. इसी सोच के साथ वह सीधे गोपाल के घर पहुंच जाता है. वहां वह बिना घुमाए-फिराए साफ कहता है, 'लोगों को लड़की को मनाने में दिक्कत होती है. मुझे तो लड़की के पिता को मनाना पड़ रहा है. लेकिन शादी करूंगा तो सिर्फ अनु से.'

क्या मिहिर के सामने खुल जाएगा वृंदा का राज?



टेलीविजन के सबसे वर्चिंत पारिवारिक ड्रामों में शुमार क्योंकि सास भी कभी बहू थी 2 में इन दिनों रहस्यों और टकराव की आंधी चल रही है. वीरानी हाउस के हर कोने में कोई न कोई राज दफन है, जो कभी भी बाहर आ सकता है. नोयोना अपने छिपे हुए सच के उजागर होने के डर में जी रही है, तो वहीं रणविजय एक ऐसे खुलासे की तैयारी में है जो पूरे परिवार को हिला सकता है. कहानी का केंद्र अब वृंदा बन चुकी है, जो मास्क के पीछे अपनी पहचान छिपाए हुए है. लेकिन क्या उसकी सच्चाई ज्यादा दिन छिपा पाएगी? जब मिहिर के सामने सवालों की बाँछर होगी और रणविजय तमाशा खड़ा करेगा, तब रिश्तों की नींव हिलती नजर आएगी.

साइंस एंड टेक्नोलॉजी



वनप्लस नॉर्ड 6 समेत 5 नए उत्पाद जल्द होंगे लॉन्च

वनप्लस सबसे पहले भारत में नॉर्ड 6 स्मार्टफोन लॉन्च करेगी. यह मॉडल चीन में पेश किए गए टर्बो 6 का नया संस्करण हो सकता है. प्रोसेसर की बात करें तो इसमें क्वालकॉम का स्नैपड्रैगन 8एस जेनरेशन 4 चिपसेट दिया जा सकता है, जो तेज गति और बेहतर प्रदर्शन के लिए जाना जाता है. इससे पहले कंपनी ने नॉर्ड 5 को स्नैपड्रैगन 8एस जेनरेशन 3 के साथ उतारा था. संभावित ख़ुबियों की बात करें तो नॉर्ड 6 में 6.78 इंच का एमोलेड डिस्प्ले मिल सकता है, जिसमें 165 हर्ट्ज रिफ्रेश रेट दिया जाएगा. यह उच्च रिफ्रेश रेट गेमिंग और स्क्रॉलिंग अनुभव को बेहद स्मूद बना सकता है. बैटरी क्षमता इस बार सबसे बड़ी खासियत हो सकती है. रिपोर्ट्स के अनुसार इसमें 9,000 एमएएच तक की बड़ी बैटरी दी जा सकती है. हालांकि भारत में यह बैटरी 6,800 एमएएच तक सीमित भी हो सकती है. कैमरा सेटअप में 50

मेगापिक्सल का मुख्य कैमरा और 2 मेगापिक्सल का सहायक कैमरा मिलने की संभावना है. वहीं सामने की ओर 16 मेगापिक्सल का सेल्फी कैमरा दिया जा सकता है. सुरक्षा और मजबूती के लिहाज से यह फोन आईपी66, आईपी68, आईपी69 और आईपी69के रेटिंग के साथ आ सकता है, जिससे यह धूल और पानी से सुरक्षित रहेगा. नॉर्ड 6 के अलावा कंपनी एक नया प्रीमियम टैबलेट और बड्स प्रो भी लॉन्च करेगी. साथ ही 15एस मॉडल और एक बजट स्मार्टफोन भी पाइपलाइन में बनाया जा रहा है. इससे साफ है कि वनप्लस इस साल हर वर्ग के ग्राहकों को ध्यान में रखकर रणनीति बना रही है. अगर ये सभी उत्पाद तय समय पर लॉन्च होते हैं, तो भारतीय बाजार में प्रतिस्पर्धा और भी तेज हो सकती है. वनप्लस अपने उन्नत विनिर्देश, आकर्षक डिजाइन और बड़ी बैटरी के दम पर एक बने बिना भी मजबूत पकड़ बनाने की तैयारी में है.

यूट्यूब लाइट फीचर्स : अब देखें वीडियो बिना रुकावट



यूट्यूब ने अपने ऑफिशियल बयान में बताया कि प्रीमियम लाइट यूजर्स अब नए फीचर्स का लाभ उठा सकते हैं. सबसे पहले बैकग्राउंड प्ले की सुविधा दी गई है. इसका मतलब यह है कि अब वीडियो रुकेंगे नहीं, भले ही आप स्क्रीन लॉक करें या एप को मिनिमाइज कर दें. पॉडकास्ट और इंटरव्यू सुनने वाले यूजर्स के लिए यह एक बड़ा प्लस पॉइंट है. दूसरा फीचर है ऑफलाइन डाउनलोड. अब लाइट प्लान के सब्सक्राइबर अपने पसंदीदा वीडियो को डाउनलोड करके बिना इंटरनेट कनेक्शन के देख पाएंगे. यह सुविधा ट्रेवेलिंग या कम इंटरनेट स्पीड वाले क्षेत्रों में बेहद फायदेमंद साबित होगी. इसके अलावा,

प्लान के वीडियो अनुभव को प्रीमियम जैसा बेहतर बनाने पर भी ध्यान दिया गया है. हालांकि यूट्यूब और म्यूजिक वीडियो के लिए अब भी फुल यूट्यूब

प्रीमियम प्लान की जरूरत है. लेकिन प्लान की कीमत ₹89/माह के साथ यह बदलाव इसे बहुत किफायती और यूजर्स के लिए आकर्षक विकल्प बनाते हैं.

अक्षय के फैसले को याद कर भावुक हुए गोविंद नामदेव

बॉलीवुड के जानेमाने चरित्र अभिनेता गोविंद नामदेवने बताया कि फिल्म ओ माय गॉड !की शूटिंग के दौरान स्टार और स्पॉट बॉय कोई भेदभाव नहीं था. बॉलीवुड में स्टार सिस्टम को लेकर अक्सर चर्चा होती रही है. वरिष्ठ अभिनेता गोविंद नामदेव ने हाल ही में एक बातचीत में इंडस्ट्री के इसी सिस्टम पर खुलकर बात की. उन्होंने बताया कि फिल्म इंडस्ट्री में बड़े और छोटे स्टार के बीच फर्क साफ तौर पर दिखाई देता है. चाहे वह सैलरी हो, वैनिटी वैन हो या फिर सेट पर मिलने वाला खाना. गोविंद नामदेव ने कहा, 'इंडस्ट्री में एक बड़ा-छोटा स्टार सिस्टम है. लोग अपने स्टेटस के हिसाब से ट्रीटमेंट पाते हैं. जिसे ज्यादा पैसे मिलते हैं, उसे बड़ी वैनिटी वैन मिलती है. सेट पर खाने में भी फर्क होता है. स्टार्स के लिए अलग खाना बनता है और बाकी लोगों के लिए अलग. ' हालांकि,

उन्होंने बताया कि फिल्म ओ माय गॉड ! की शूटिंग के दौरान उन्हें एक अलग माहौल देखने को मिला. उनके अनुसार, इस फिल्म के दौरान अक्षय कुमार ने निर्देशक उमेश शुक्ला के साथ मिलकर एक अहम फैसला लिया. गोविंद नामदेव ने बताया , अक्षय कुमार और उमेश शुक्ला ने तय किया कि सेट पर सभी कलाकार और क्रू मेंबर्स एक जैसा खाना खाएंगे. कोई वीआईपी मेन्यू नहीं होगा. अगर किसी को खानपान में विशेष परहेज है, तो वह अलग बात है, लेकिन स्टार्स के लिए अलग व्यवस्था नहीं की जाएगी.उन्होंने कहा, 'उस समय सेट का माहौल बिल्कुल अलग था. सब एक साथ बैठकर खाते थे. कोई भेदभाव नहीं था. ' गोविंद नामदेव के इस बयान ने एक बार फिर बॉलीवुड के स्टार सिस्टम पर चर्चा छेड़ दी है. जहां इंडस्ट्री में अक्सर अलग-अलग सुविधाओं को लेकर भेदभाव की बातें सामने आती हैं, वहीं 'ओह माय गॉड !'



बॉलीवुड फिल्मकार संजय लीला भंसाली का कहना है कि वह अपनी आने वाली फिल्म 'लव एंड वॉर' के जरिये कुछ खास करने की कोशिश कर रहे थे. संजय लीला भंसाली को भारतीय सिनेमा के सबसे बेहतरीन और विजनरी डायरेक्टर्स में से एक माना जाता है. वह अपनी फिल्मों की भव्यता और कहानी कहने के अंदाज से इंडियन फिल्मों को ग्लोबल लेवल पर ले जाने के लिए जाने जाते हैं. कई सुपरहिट क्लासिक फिल्में देने के बाद, अब वह अपने करियर के सबसे बड़े और महत्वाकांक्षी प्रोजेक्ट्स में से एक, 'लव एंड वॉर' की तैयारी कर रहे हैं. इस ग्रैंड हिस्टोरिकल ड्रामा

‘लव एंड वॉर’ से बढ़ी फैंस की उत्सुकता

में पहली बार बॉलीवुड के बड़े सितारे आलिया भट्ट, रणवीर कपूर और विक्की कोशल एक साथ लीड रोल में नजर आएंगे.

दर्शक इस फिल्म की थिएटर रिलीज का बड़ी बेसब्री से इंतजार कर रहे हैं. दिलचस्प बात यह है कि अपने जन्मदिन पर भी भंसाली ने सेट पर ही रहना पसंद किया और पूरी तरह 'लव एंड वॉर' के काम में डूबे रहे. अपने जन्मदिन पर काम करने को लेकर उन्होंने कहा, 'काम ही वो चीज है जिससे मेरी पहचान बनती है. जब मेरे पास काम नहीं होता, तो मुझे खुद की कोई वैल्यू महसूस नहीं होती. एक आर्टिस्ट के तौर पर अब मैं पहले से ज्यादा निडर हो गया हूँ और रिस्क लेने के लिए तैयार हूँ.



मिलाप, जरूरत, नया नशा, नई खुद का पता नए लोग, चालाक और खून-खून जैसी कई बी ग्रेड फिल्मों में काम किया लेकिन ये सभी टिकट खिड़की पर असफल साबित हुईं.

प्रशिक्षण के लिये दाखिला ले लिया. अभिनय का प्रशिक्षण लेने के बाद डैनी ने अपने सिने कैरियर की शुरूआत नेपाली फिल्म सलिनो से की जो टिकट खिड़की पर सुपरहिट साबित हुई. इस बीच उन्होंने नेपाली

नेपाली फिल्म के सुपरस्टार हैं डैनी

दिवस के मौके पर परेड में भाग भी लिया. बाद में देश के प्रतिष्ठित आर्म् फोरसेज मेडिकल कॉलेज पुणे में उनका चयन भी हो गया लेकिन उन दिनों उनका मन चिकित्सक बनने की बजाय किसी अभिनेता बनने की ओर हो गया और उन्होंने पुणे फिल्म इंस्टीट्यूट में अभिनय के

वैज्ञानिकों ने बनाया खुद की नकल करने वाला आरएनए

जीवन के उद्गम की खोज में वैज्ञानिक लंबे समय से 'आरएनए विश्व' परिकल्पना पर विचार कर रहे हैं. 1980 के दशक में पता चला कि आरएनए केवल आनुवंशिक जानकारी ही नहीं रखता, बल्कि रासायनिक अनुक्रम भी कर सकता है. इससे यह संभावना



मजबूत हुई कि प्राथमिक पृथ्वी पर आरएनए ही पहला आनुवंशिक अणु रहा होगा. लेकिन एक बड़ी समस्या थी—अब तक ऐसा आरएनए नहीं मिला था जो अपनी ही जानकारी की पूरी और स्वतंत्र नकल कर सके. हालिया शोध में वैज्ञानिकों ने वयूटी45 नामक 45 न्यूक्लियोटाइड

लंबा आरएनए अणु तैयार किया, जो खुद की प्रतिलिपि बना सकता है. यह उपलब्धि आसान नहीं थी. शोधकर्ताओं ने लाखों आरएनए अनुक्रमों की जांच की और बार-बार चयन की प्रक्रिया अपनाई, जब तक कि उन्हें ऐसा अनुक्रम नहीं मिला जिसमें स्व-प्रतिकृति के संकेत दिखे. वयूटी45 पहले अपने पूरे श्रृंखला का निर्माण करता है और फिर उसी को

आधार बनाकर मूल अनुक्रम की पुनर्रचना करता है. हालांकि यह प्रक्रिया अत्यंत धीमी है—एक पूरी प्रतिलिपि बनाने में कई सप्ताह लग सकते हैं—फिर भी इसका महत्व कम नहीं होता.